

**ግልፅ ደብዳቤ**

ለጠቅላይ ሚኒስትር መለስ ዜናዊ  
ከአዲሲቷ ኢትዮጵያ የትብብር ንቅናቄ  
ትርጉም መላኩ ፀጋዬ መኮንን

ህዳር 21 ቀን 2002 ዓ.ም  
አድራሻ ፖስታ ሳጥን ቁጥር 1031  
አዲስ አበባ ኢትዮጵያ  
ፋክስ ቁጥር 2511-55-20-20

ለጠቅላይ ሚኒስትር መለስ

ይህን ደብዳቤ በአዲሲቷ ኢትዮጵያ የትብብር ንቅናቄ ስም ስንጽፍልዎ አገዛዘዎ የሚከተለው መርህ ብርቱ የሆነ ስጋት ስለደቀብን ሲሆን ከበሬታችን እንደተጠበቀ ሁኖ ስለእውነት ልንጋፈጠው ተገደድን። በአሁኑ ወቅት እርሶዎና ተባባሪ ግለሰቦች በኢትዮጵያ ሕዝብ ኑሮ እና ብሄራዊ ጥቅም ላይ ከፍተኛ የሆነ አደጋ እንዲደቀን ምክንያት ሆናችኋል።

ጠቅላይ ሚኒስትር ሕዝቡን ካዱ። ሕገ መንግስቱን በመተላለፍ ህዝቡን በጭቆና አገዛዝ ቀፍድደው ያዙ። አሁን ደግሞ በእርባና ቢስ ጥቅም የወደፊት ተስፋችን እያበላሹና ብሄራዊ ጥቅምን እየሸጡ ነው። ለመሆኑ የሚኒሊክ ቤተመንግስት እና በውጭ ሀገር ባንኮች ያጠራቀሙት ገንዘብ ለእርሶዎና ለአጋሮቻቸው አይበቃም? አሁንም በአገዛዘዎ የተራቆተውን ሕዝብ ምግብና መኖሪያ ጎጆን እየነጠቁ የምጣኔ ሀብት እድገት ብለው ይጠሩታል። ተጨባጩ እውነታው ግን በእርሶዎ መሪነት በተደራጁ እና ባልተመረጡ በህገ ወጥ ወንጀለኞች የሚካሄድ መጠነ ሰፊ ዘረፋ ነው። እንዲህ አይነት ጥቅም ያለው ምን ጊዜም አይጠግብም። የሞራል ህግ በእርሶዎ ዘንድ አይታሰብም፤ እውነት ውሸት ሁኖ ነው የመቆጠረው፤ የእርሶዎ እውነት ውሸት ብቻ ነው። በዚህ አሰራር ከቀጠሉ የኢትዮጵያ ውድቀት የማይቀር ደረጃ እየገፉት ነው።

ድሮ ኢትዮጵያ በቅኝ ግዛት አልወደቀችም ነበር። አሁን ግን እርሶዎ የሚፈልጉትን ለማሳካት ሲሉ ሀገሪቱን “በእርሶዎ መንግስት ባርነት ስር ወደቀች” በዚህ ህገወጥ አሰራሪ ለመቋቋም የሞከሩ ሁሉ ይጉላላሉ፤ ይገረፋሉ፤ ይታሰራሉ ወይም ይገደላሉ። ህወሀት በሚቆጣጠረው “የህግ አገዛዝ” ብሎ በሚጠራው በህግ ስም ተቀባይነት የሌለው ተግባር ይፈጽማሉ። በርካታ ቆራጥ፣ ብርቱ፣ ትሁትና ታማኝ ኢትዮጵያዊያን ብርቱካን ሜዴቅሳንና በሽህዎች የሚቆጠሩትን ጨምሮ የግፍ አሰራርን በመቋቋማቸው ወይም ይቋቋሙኛል በሚል ስጋት ብቻ በሀሰተኛ ክስ ሀገሪቱ ውስጥ በሚገኙ እስር ቤቶችና ማህጸያ ማእከላት ይጉላላሉ።

ጠቅላይ ሚኒስትር መለስ!

እርሶዎ ኑሮ ከብዶት ኑሮውን ለማሸነፍ ለሚጣጣረው በሚሊዮን ለሚቆጠረው ሕዝብ የሚሰጡት ትኩረት በጣም የኮሰመነ ነው። መሬታቸውና መብታቸውን ሲቀሙአቸው የእርሶዎን እርምጃ ለመቋቋም የሚያስችል አቅም በሌላቸውና አንዳዶች በርትተው ሲቋቋሙ ወይም ሲዋጉ አሸባሪ የሚል ስም ይለጥፉባቸዋል። በመቀጠልም ህወሀት የሚቆጣጠረውን እገሌ ከገሌ ሳይል ሁሉንም በመደዳ ከብሄረሰባቸው ቅጣት የሚሰጥ ርህራሄ ቢስ ወታደራዊ ሰራዊት ያዘምቱባቸዋል። በብሄራዊ ጦር ውስጥ የዘር ማጥፋትና በሰብአዊ ፍጡር ላይ ግፍ የመፈጸሙ የጦር ወንጀሎችን መንግሥተኛ ከለላ ሁኖአል። በተመሳሳይ ሁኔታ በውትድርና ሙያ የተሰማሩ ብዙ ጥሩ እህቶቻችንና ወንድሞቻችን ወደ አልፈለጉት ጦርነት በእነዚህ የጦር ግፍ በፈጸሙ ወታደሮች መሪነት እየተገፉ በሰማሊያ ብሎም በራሳችን ህዝብ በአጋዴን፣ በጋምቤላ፣ በአሮሚያና በመላ ሀገሪቱ ይህንኑ እንዲፈጽሙ ተገደዋል። አገዛዘዎ የሕዝቡን የደህንነት ዋስትና መጠበቅ ሲገባው በተቃራኒው የሕዝቡን ዋስትና ይገፋል፤ ያርቃል።

የምንለው ነገር ቢኖር ፈጣሪ በእርሶዎ ስይጣናዊ አገዛዝ እጅ የወደቀውን ሕዝብ ፍቅርን ብቻ ሳይሆን ጥንካሬውንና ምህረቱን እንዲያወርድ እንለምናለን። የእርሶዎ ዘመን ሲያከትምና እውነተኛው ቀን ሲደርስ ወደ ጥፋት ከሚያመራ ተግባር እንዲታቃብ በአምላክ የሞራል ሕግና በሰብአዊነት ላይ የተመሰረተ ጥበቃ ስር እንደሚያሳርፈውም እምነታችን የጸና ነው። ይህ የለውጥ ጊዜ በፍጥነት እየገሰገሰ ነው። ለምን ቢሉ በእርሶዎ አገዛዝ ኢትዮጵያ በቃት! በአብሔር ዘንድ የማይቻል ነገር የለም፤ ጌታ ደግሞ መማለጃ አይሻም።

ምን ጉድ ነው? የኢትዮጵያን ሕዝብ እንደበርበሬ የሚያቃጥል፣ እንደሚጥሚጣ የሚለበልብ፣ በሕዝብ ላይ በጥላቻ በተመረዘ ስሜት፣ ጨካኝ፣ ለጥቅም ሲል የሚሰጠው ውሳኔ የተዛባ፣ የተጭበረበረና በአድላዎ ላይ የተመሰረተ ሀገሪቱን የሚጠላ መሪ ላይ የጣለው። እናውቃለን ለተንኮል ስራ በጣም መሀንዲሱ እንደሆኑ ይህ ለእርሰዎ ካልሆነ ለማንም ጎጂ ነው። የእርሰዎን አላማ በውል ላልተረዱ ብዙዎች ከስልጣን እንደተፈናጠጡ ለምን ኤርትራ እንድትገነጠልና ኢትዮጵያን ያለባህር በር እንዳስቀሩ በወቅቱ ብዙም ግንዛቤ አልነበረም። ሳይዘገይ ግን የፖለቲካውን ቀመር ቀድመው የተገነዘቡት ሪፖርተሮች የእርሰዎ አላማ ብቸኛ የኢትዮጵያ የበላይ ገዥ የመሆን ፍላጎት ላይ ያተኮረ መሆኑን ይፋ እስከሚያደርጉት ድረስ ።

አቶ ጠቅላይ ሚኒስትር!

አሁንም ይህንን እየደገመት ነው። በደመ ነብስ የሚነዳው አገዛዝዎ (እርሰዎን) የሚተካ መሰል አሻንጉሊት ሳይጎልቱበት ከእጅዎ እያመለጠ እና እየተቀደሙ መሆኑን ያነፈነፉት ይመስለናል። በመሆኑም የሕዝቡን ጩኸት ባለመስማት የራሰዎትን ተጨማሪ ሀብት ለማግባባት ብሄራዊ ሀብቱን ለገበያ ድርድር አቅርበውታል። ይህም በምዝበራና ብኩንነት ለነቀዘው አገዛዝዎ የውጭ ምንዛሬ ለማግኘት ሲሉ ለመሸጡ ብቸኛው አመች ስርአትና የእነርሱ ፍላጎት ፈጻሚ መሆኑን ለማሳየት እና የእነርሱን ድጋፍ ለመሸመት የሚያደርጉት ተግባር ነው። የእርሰዎ ያልሆነውን በመሸጥ ግን የሚያተርፉት ነገር ቢኖር የኢትዮጵያዊያንን ብስጭትና ቁጭት ይበልጥ በማቀጣጠል በአገዛዝዎ ላይ ተጨማሪ ህዝባዊ መነሳሳት ምክንያት መሆን ነው። በአንድ ላይ አብረው ይህንን ጸረ ብሄራዊ ተንኮል ሊያስቆሙ ተዘጋጅተዋል። እርሰዎ በስም ብቻ ነው የኢትዮጵያ ጠቅላይ ሚኒስትር የሚባሉት። ምክንያቱም አልተመረጡም። ለሕዝቡና ለሕገመንግስቱ ያለበዎትን ሀላፊነት አልተወጡም። የሕግ የበላይነት ባለበት ሀገር ቢሆን ኑሮ የሀገር ክህደት ወንጀል በመፈጸም ተፈርዶብዎ ዘብጥዎ መውረድ በተገባዎ ነበር።

አቶ ጠቅላይ ሚኒስትር!

የኢትዮጵያ ምጣኔ ሀብት በአለም በአመቱ 5ኛ ፈጣን እድገት ያስመዘገቡ ተብሎ እንዲሞካሽ የማስመሰያና የሀሰተኛ እቅድና ቁጥር የሚመግቧቸው አሽቃባጮችን በመጠቀም የህዝቡን አስተሳሰብ ለመሳብ አይሞክሩ። የሚያሳዝነው እውነቱ ግን በእርሰዎ የተመራው የዘረፋና የቅሚያ ቡድን የምትጠቀሙበት ስልት እንዴት እንደሆነ አለመጠየቃቸው ነው? ለመሆኑ የኢትዮጵያን የዘይት፣ የነዳጅ፣ የወርቅ፣ የውሀ፣ የደን፣ የእርሻ መሬት፣ ንጥር ነገሮች /ሚኒራልስ/ የንግድ ተጠቃሚነትን መብት ለባዕዳን አለማቀፍ ጥቅም ፈላጊዎች፣ ለቤተሰቦች፣ ለህወሀት መሪዎች፣ ለግል ደጋፊዎችና ለውጭ መንግስታት፣ ብሎም ለባዕዳን የንግድ ድርጅቶች ጥሩ አጋጣሚ “ጥሩ የመበዝበዣ” ዘዴ ለሚሹ ከዚህ በተጨማሪ የሀገር ውስጡን ችግር ያልተረዱ አንዳንድ እውነተኛ ሽራኮች የእርሰዎን ጨካኝነት፣ ኢሰብአዊነት፣ በሚስጢር የማይደግፉትን የሚያጠፉና የሕዝቡን ፈቃድ የጣሱ ሰው መሆኑን ያልተገነዘቡ ናቸው። የምጣኔ ሀብት ጠበብቱ ዘገባ እርሰዎ በሕዝቡ ጭንቅላት ላይ አፈሙዝ ደቅነው እየፈጸሙ ያለውን ሞራለቢስ በሆነ መንፈስ ለእርሰዎና አጋሮች ሀገሪቱን እየዘረፉ ስለአለው ሁኔታ መረጃ ማቅረብ ነው።

ጠቅላይ ሚኒስትር!

እየሸጡ ያለውን ቦታ “ጥቅም ላይ ያልዋለ” “ሰው ያልደረሰበት” ነው ይላሉ። ይህ ግን ፈጽሞ ውሸት ነው። በጤነኛ አእምሮ ያሉ ኢትዮጵያዊያን በሚገባ ያውቁታል። የሚያደርጉት ተግባር ግን መሬት ማራቆትና አቅመ ደካማና መከላከል የማይችሉ ለዘመናት በአካባቢው የሚኖሩትን ተወላጆች ማፈናቀል ነው። አካባቢው እንኳን በኢትዮጵያዊያን ይቅርና በአለማቀፍ ሕብረተሰብ ሳይቀር የታወቁ ዜጎች የሚኖሩበት ነው። እርሰዎና አገዛዝዎ እንድታውቁት የሚገባው የሚያካሂዱት ተግባር የአካባቢ ተወላጆች መሬት እንዲጠበቅ የሚለውን አለማቀፍ ሕግ የጣስ መሆኑን ነው። በተጨማሪ ማን ነው የኢትዮጵያን ግዛት ለሱዳን አሳልፈው እንዲሰጡ መብት የሰጠዎት? ይህ የኢትዮጵያዊያን ይዘታ ነው። በኢትዮጵያና በሱዳን መካከል የደንበር ወሰን ማደረግ አያስፈልግም። ወሰኑ ከመቶ አመት በፊት ስምምነት የተደረገበት ጉዳይ ነው። በምን መሰረት ነው የኢትዮጵያን ብሔራዊ ደህንነት የሚጥሱት? ለውጭ ሰዎች ማንም አልያዘውም በሚል ለ35 አመት መሬታቸውን በሊዝ/ውል/ እየሰጡ ያሉት? በስልታዊ አገላለጽ ማንም አይጠቀምበትም። ምክንያቱ ግን አገዛዝዎ ማርከሲዝም ሌኒኒዝም መርህ አራማጅ በመሆኑ መሬቱን በባለቤትነት ህዝቡ እንዳይጠቀምበት በመከልከሉ የተነሳ ነው።

በ21ኛው ክፍለ ዘመን ሰው ያልደረሰበትና በግል ያልተያዘ መሬት የለም። በተጨማሪ አለማቀፍ ጠበብት እንደሚተነብዩት በሚቀጥሉት ወራት በሚሊዮን የሚቆጠሩ ኢትዮጵያዊያን ለረሀብና ለቸነፈር ይዳረጋሉ። በቁጥሩ ላይ ለመቀነስ ይፍጨረጨራሉ አለያም “በድርቅ” ያመካኛሉ። ምርታማ የሆነ ለም መሬትና የውሃ ሀብት መኖሩን

በየትም ቦታ ያስተዋውቃሉ፤ በተቃራኒው እርሰዎ የልመና ኮፋዳዎትን ይዘው ለምግብ እርዳታ አለማቀፉን ሀብረተሰብ ከመቅረብም በፊት ለምንድን ነው እነዚህ ቦታዎች በኢትዮጵያውያን የማይያዙትና በሚሊዮን ለሚቆጠሩት ችግሮች ወገኖቻችን ችግር መፍቻ መፍትሄ የማይፈለገው?

አሁን ሕዝቡ ምንም መብትም ድምፅም የለውም። ነገር ግን በሂደት የኢትዮጵያ ሕዝብ ተነስቶ በስማችን እንደዚህ አይነት የመደራደር ወይም በሌሎች ንብረት ላይ ትርፍ የማግኘት መብት የለዎትም ማለቱ አይቀሬ ነው። ይህ መንግስት ሲወድቅ በእርሰዎ የተደረገው ህገወጥ ውል ብሎም ብሄራዊ ጥቅምን የሚነካ ውል ሁሉ ፉርሽ ይሆናል። ማንም በዚህ ስርአት የለሽ ሂደት ለመጠቀም ነጻነት በጎደለው የሕግ የበላይነት በሌለበትና የሕዝብን ፍላጎት በጨፈለቀ መልኩ የሚዋዋሉ ሁሉ ውድቅ እንደሚሆን ሊገነዘቡና ሊያውቁት ይገባል።

አቶ ጠቅላይ ሚኒስትር!

የኢትዮጵያውያንን ኑሮና የወደፊት እድል ያለጠባቂ አስቀሩት።አሁን በቀጥታ ልንነግረዎ እንፈልጋለን፤

አንደኛ፡ እንዲህ አይነት ውል ለመዋዋል መብት የለዎትም፤ የ1997ን ጨምሮ ያለፉትን ምርጫዎች አጭብርብረዋል፤እራሰዎትን አሸናፊ ብለው አውጆዋል፤በርካታ ሰዎችን በአስቃቂ ሁኔታ ገለዋል፤ 197 ሰላማዊ ሰዎችን በጥይት አስረሽነዋል፤በአስር ሺዎች የሚቆጠሩ አፍሰው አስረዋል፤ገርፈዋል፤የተቃዋሚ ፖለቲካ ድርጅት መሪዎችን ለ20 ወራት አስረዋል፤197 ሰዎች መገደል በእነሱ አመካኝተዋል እውነታው ግን እርሰዎና አገዛዝዎ ነው ለዚህ ወንጀል ተጠያቂው፤ ለማጠቃለል ህገ ወጥ መሪ ነዎ።

በሁለተኛ፡ ሕገ መንግስቱን ጣሱ፤ ሕዝቡን ጨቆኑ በሌላ በኩል በቡድን 20 የአፍሪካ ወኪል ለመሆን እራሰዎትን አዘጋጁ አሁን ደግሞ ኮፐንህንን በሚካሄደው የከባቢ አየር የመሪዎች ስብሰባ አፍሪካን ወክለው ለመገኘት በሂደት ላይ ነዎት፤ይጠብቁ በፈጸሙት የሰብአዊ መብት ወንጀል የብዙሀን መገናኛ ትኩረት የሚሰብ መሆኑ። ባለፈው የለንደን ቡድን 20 ሊያካሂዱ የነበረውን ጋዜጣዊ መግለጫ በመጨረሻው ደቂቃ እንዲሰርዙ የተገደዱበት ሁኔታ አሁንም ይደገማል። ይኸውም የጋዜጠኞችን ጥያቄ መጋፈጥ ውሸተዎን፤ ማታለልዎን፤በህዝቡ መካከል የሚፈጽሙትን ሽብር፤ሀገሪቱን በአፈሙዝ ስር ማድረገዎን እንዳይጋለጡ ከእውነት ሸሹ። ይህንን ከመጋፈጥ ይልቅ መላ አህጉሩን ባሳፈረ መልኩ መግለጫውን ሰረዙ እውን ኢትዮጵያም ሆነ አፍሪካ እንዲህ አይነት ጋዜጠኞችን የሚፈራ ተወካይ ይሻሉን? አዎ በጣም ብልጣብልጥ ነዎ “ስርአቱን አውቀውታል” እንዴት ገንዘብ ከምራባዊያን እንደሚገኝ ነገር ግን ያለፈው የውርደት ስራዎ በአፍሪካ ጋር ሊጣጣም አይችል ይሆናል።

ሆኖም ስለ አካባቢ አየር የሚያደርጉት ዘመቻ ጋዜጠኞች ስለ ራሰዎ የአካባቢ አየር ይዞታ የማይጠይቀዎት ይመስለዎታል።እስኪ ትንሽ ምሳሌዎችን እንወሰድ በአሮሚያ ቆቃን ተመልከቱ በአፋር ክልል የአዋሽን ወንዝ ወይንም የአቃቂን ወንዝ ሲወርድ ቀይና ሰማያዊ መልክ ይዞ፤ኢትዮጵያውያን ንጹህ የመጠጥ ውሃ ከማያገኙት የአለም ሕዝቦች ከቀዳሚዎቹ መካከል ናቸው።አሁን ደግሞ አንዳንድ የመርህ ስርአትን የማይከተሉ የውጭ ድርጅቶች በሃገራቸው በአደገኛ መርዝነታቸውና አካባቢን በማበላሸት የተከለከሉትን ኬሚካል በእኛ ሀገር በመጠቀም ወንዞቹን ለተጨማሪ ብክለት እየዳረጉ ነው። በተጨማሪ መጠነ ሰፊ የተፈጥሮ ደኖች ባለፉት አመታት ተጨፍጭፈዋል። አሁን ደግሞ እነዚህ የውጭ ሀገራትና ከባንዶዎች ተጨማሪ የደን ምንጠራ በተለገሳቸው የመሬት ይዞታ ላይ ያካሂዳሉ። ይህን እያደረጉ ለምንድን ነው ምራቡን ተጠያቂ የሚያደርጉት።

አቶ ጠቅላይ ሚኒስትር!

እኛ የምንለውን በተሳሳተ መንገድ አይተርጉሙት፡ በእርግጥ በሕጋዊ መንገድ የተመረጡ ቢሆኑ ኑሮ፤እንደዚሁም ከልብም ለተወሰኑ ሳይሆን ለሁሉም ኢትዮጵያዊ ለምጣኔ ሀብት መቀየር፤ለጤና እንክብካቤ፤ለትምህርት፤ ለንጹህ ውሃ፤ ለግብርና ልማት፤ለቴክኒኖሎጂ ለውጥ እና ለመጠለያ መሻሻል ቢነሱ የሀገራችን መሪ አፍሪካን ሲወክሉ ሁላችንም ለማየት በወደድን ነበር። ምንም እጥረት እንኳን ቢፈጠር ያላድልዎ በአግባቡ ቢከፋፈል ህዝብ ደስተኛ በሆነ ነበር። በተመሳሳይ ሁኔታ ለመሆኑ እርሰዎ ባያጋንኑት ኖሮ የኢትዮጵያ ምጣኔ ሀብት በ14% ቢመነደግ ማን ነው የማይደሰት? ነገር ግን የለየለት ውሸት? በተመሳሳይ ሁኔታ እርሰዎ የራሰዎትን የከባቢ አየር ይዞታ ደብቀው የአለማቀፉን ማህበረሰብ ባያታልሉ ኑሮ እርሰዎ በኮፐንህንን መወከለዎት የማያስደንቀው ማን ኢትዮጵያዊ አለ? ጉዳዩ ግን እርሰዎ ታላቁ የኢትዮጵያ አንድነት አፍራሽ ሆነው እንዴት ለተባበሩት አፍሪካ ተወካይ ሊሆኑ ይችላሉ? የእርሰዎ የጎሳ ፖለቲካና የብሄረሰቦች ጥላቻ ጎሳዎችን፤ ሀገሪቱን፤ የፖለቲካ ፓርቲዎችን ብሎም ቤተሰቦች፤

ማህበረሰቦችን፣ የህይወት የሲቪል ተቋማትን፣ ሳይቀሩ ከፋፈሏቸው። ይህም የብሄረሰቦችን ግጭት የሚጭር ሁኔታ ፈጠረ። ይህ “ከፋፍለህ ግዛው” መርህ ለተወሰነም ጊዜ ቢሆን በስልጣን ሊያቆየዎት ቻለ።

ጠቅላይ ሚኒስትር!

ኢትዮጵያዊያን አገዛዝም ከእውነት በራቀ ቅኝት ላይ የተመሰረተ እንደሆነ ያውቃሉ። በኢትዮጵያ መኖር አስጠሊ ሆኗል። በዚህም የተነሳ ብዛት ያለው ሕዝብ አብላጫው ወጣቶች የሚበዙበት ሀገር እየለቀቁ መሰደድ ላይ ናቸው። ባገር ቤት የቀረውም ልክ ቅድመ አያቶቻችን ለምእተ አመታት እንደኖሩት አይነት በህይወት ውጣ ውረድ የሞት ሽረት ላይ ነው። በተቃራኒው ለማስመስል በራሰዎት የጎሳ ክልል አምስት የኒቨርስቲውት፣ በርካታ ጥሩ ሆስፒታሎች፣ የንግድ ተቋማት፣ አሁን ደግሞ 2.5 ሚሊዮን ዶላር ወጭ የወጣቶች ማእከል ለማገንባት እቅድ ይዘዋል። የኢትዮጵያን የተጠራቀመ ገንዘብና ሀብት ከሌላው ክልል እያጋዙ የአካባቢውን ህዝብ እየደለሉ ነው። ከጠቅላላው ሕዝብ ስሌት ሲሰላ ኢምፖርት ለሆነ አካባቢ ልዩ ጥቅም ለመስጠት መንግስታዊ ያልሆኑ ድርጅቶች ሳይቀር ሥራና የንግድ መመቻቸት ይደረጋል። በዚህ አይነት የተወላገደ አሰራር የብዙሀን ህይወት ሰቆቃ ውስጥ እየጨመሩ ህይወት ከብዷቸው ምንድን ነው ከነሱ የሚጠብቁት? እንደዚህ ነው መሪ መሆን ያለበት?

በአባትነተዎ ከልጆቻዎ አንዱ እንዲህ አይነት አድልዎ ቢደርስበት ምን ይሰማዎታል? ሁልጊዜ የአንድ ጎሳ አድልዎ አለመረጋጋትን፣ ጥላቻን ይፈጥራል። አሁን ገባዎት? ልጆች የልጅ ልጆች እና ወራሹ ትውልድ የቀጣዩ የብጥብጥ ሉደት ወራሾች እንዳይሆኑ አሁኑኑ ተጽኖውን ያንሱ?

“አዲሲቷ ኢትዮጵያ” “ሰብአዊነት ከጎሳ በፊት” ይቅደም የሚለውን መርህ በማራመድ ነጻነትን ለሁሉም የሚያገለግል እንድትሆን እንፈልጋለን ምክንያቱም “ሁላችንም ነጻ ካልሆን ማንም ነጻ ሊሆን አይችልም” ይህ የእርሰውን ልጆችና የልጅ ልጆች ጨምሮ ሁላችንም በተግባር መዋል አለበት።

አቶ ጠቅላይ ሚኒስትር! እራሰዎትን በሌሎች ችግር ተከተው እንዲመለከቱት እንፈልጋለን።

- ምን አልባትም ኤች አይቪ የያዘው አንድ ወታደር ልጆቻችን ቢደፍራት ምህረት ያደርገሉታል? በተመሳሳይ አይነት ችግር የወደቁ ቁጥራቸው ብዙ የሆኑ ኢትዮጵያዊያን ሴቶችንስ?
- ወንዱ ወይም ሴቷ ልጆቻት ተገዶ ወይም ተገዳ ወደ ሱማሊያ ቢሄዱና ቢሞቱ ምን ይሰማዎታል? ምክንያቱም እርሰዎ ሽብርተኝነትን መዋጋት “ስለፈለጉ” ብዙ ኢትዮጵያዊያንን አስገድደው ወደ ሱማሊያ አዝምተው አስጨርሰዋል። እርሰዎ አልቃይዳ መኖርን እንዳጋነኑት ባይሆንም የእርሰዎ ጣልቃ ገብነት ግን ሁኔታውን አባባሰው፣ እንጂ አላሻሻለውም።
- ልጆቻዎ በየሁለት ቀኑ ብቻ ቢበሉ ምን ይሰማዎታል? ወይም ሁኔታው ተባብሶ ሁሉም በረሀብ ቢያልቁ? ምክንያቱም መንግስት የሚሰጠውን እርዳታ እሱን ለሚደግፉ ብቻ እንዲሰጥ እያደረገ ነው። በተቃራኒው ተቀናቃኝ ባሉበት የምግብ እደላውን በመዘጋት መላ ህብረተሰብ የረሀብ ስለባ እንዲሆን ጭካኔ የተመላበት ተግባር እየተካሄደ ነው።
- መሬቱን የተወሰኑ የውጭ ሰዎች ስለፈለጉት አዛውንት ወላጆቻዎ ከቦታቸው ቢፈናቀሉ ምን ይሰማዎታል?
- በተወለደችበት ብሄረሰብ አባላት በተፈጸመ ተግባር ቁም የያዘ ወታደር የትዳር ጓደኛዎን ቢገልብዎት ምን ይሰማዎታል?
- አደገኛ የሆነ በሽታ ቢይዘዎ ሙሉ በሙሉ በሀገሪዎ የጤና ተቋማት አስተማማኝ እንዲሆኑ ያደርጋሉ ወይስ ልክ ባለፈው ለአስቸኳይ ህክምና በድቅድቅ ጨለማ ወደ ቤልጅም ብራሲልስ እንደሄዱት አይነት ተግባር ይተማመናሉ? የዛሬ ሁለት አመት ገደማ የአለም የጤና ድርጅት ሰራተኛ በግሉ ብዙ የጤና ባለሙያዎችና ዶክተሮች ከመንግስት በሚደርስባቸው ወከባና ጭቆና የተነሳ ሀገር ጥለው እየተሰደዱ ነው ብሎ ሲጠይቁ በሰጡት ምላሽ ኢትዮጵያ ዶክተር አያስፈልጋትም ሲሉ መልስ መስጠተዎ የሚታወስ ነው። ይህ ከሆነ ጠቅላይ ሚኒስትር ይህ በእርሰዎ ላይ ተፈጻሚነት እንዴት አይኖረውም?

ሚስተር ጠቅላይ ሚኒስትር!

ለመሆኑ በአሁኑ ወቅት ኢትዮጵያዊያን በእርሰዎ ላይ ያላቸውን ጥልቅ ብስጭት እየጨመረ መምጣቱን በውል ያውቁታል? በአጣብቂኝ ውስጥ ነው ያሉት። ምክንያቱም ብስጭት በጨመረ ቁጥር አገዛዝም ጭቆናውን እያጠበቀ ሲመጣ የህዝቡ መነሳሳት ደግሞ እያጋጋመው ነው። እውነት ለመናገር ከእንዲህ አይነቱ መረጃ የራቁ ይመስለናል ምክንያቱም በአሁኑ ወቅት ትክክለኛ መረጃ የመቀበል ፍላጎት የለውትም። ሆኖም በግልጽ ለመናገር

በእንዲህ አይነት ስርአት ኢትዮጵያውያን የሚያጡት ነገር ኢምፖት እየሆነ ነው። ማን ያውቃል ምን እንደሚፈጠር፤ የምጣኔ ሀብቱ አስከሬ ደረጃ ላይ ደርሷል፤ ጭቆናዊ አገዛዝ ይበልጥ እየከፋ ነው፤ የኢትዮጵያን ቋሚ ንብረት ለሌሎች እየሸጡ ነው። ምርጫ እየተቃረበ ቢሆንም የፖለቲካው ምህዳር ለተቃዋሚዎች በጣም የጠበበ ነው። መለስ የግለሰብ ደህንነት ለመጠበቅ ሲሉ ለትግራይ አድልዎ በማድረግ ላይ ነዎት፤ ይህን የሚያደርጉት ለክልሉ ተወላጆች አስበው ሳይሆን እርቃትን ለቀረ አገዛዝ ሊያባብሉበት እንጂ የመጀመሪያውን የድርጅተኛ ሰቆቃ የተጋፈጠው ይህ ህዝብ መሆኑ ለማንም ግልጽ ነው። ይህ ነው እንግዲህ መደለል፤ ማስፈራራት አልያም ማግለል። የአንድ ፓርቲ ቁጥጥር በማድረግና “ጠላት ብለው” የመደቧቸውን በማፈን ከመምህራዎ መንግስቱ ኃይለማርያም አሰራር ጋር አንድ ደረጃ ያስቀደመዎ።

አቶ ጠቅላይ ሚኒስትር!

ለትግራይ ብዙ ባደሉ ቁጥር የክልሉን ተወላጆች በብዛት በአንድ መስመር ለመያዝ በጣሩ ቁጥር በሌሎች ብሄረሰቦች ላይ የሚያሳድረው ቅሬታና መጠቃትን እየፈሩ በእርሰዎ መንገድ እየተጓዙ ነው የሚባል ዘገባ ሲሰሙ በጣም ይወዱታል። በተለይ “የብሄረሰብ ግጭት” ተነሳ ሲባል እርሰዎን ሊያስደስት ቢችል እንጅ የትግራይ ተወላጆች በጣም የሚሰጉበት ጉዳይ መሆኑን አላወቁትም። ምንም ይሁን ምን መረጋጋትን የሚፈልጉት ብዙ ናቸው። እርሰዎ በምርጫ 1997 ወቅት እንደተናገሩት ቅንጅት ካሸነፈ በኢትዮጵያ የሚደርሰው ጥፋት በሩዋንዳ ከተፈጸመው በላይ መልኩ ነው በማለት ሽብር ነዘ፤ በህዝቡ ላይ ፍራቻ ለመፍጠር የቅንጅት ተመራጮችን “በዘር ማጥፋት ሙከራ” ወነጀሉ። ሀቁ ግን እርሰዎ የፈጠሩት ጉዳይ ቡድንና እንደ በረከት ስምዖን ያሉ ተባባሪዎች ያከናወናችሁት ጥፋት ነው። የዚህ ጥፋት ፈጻሚዎች አሁን በሀገሪቱ እንደልባቸው ይኖራሉ፤ ልቅ ወጥተዋል። ነገር ግን ለፈጸሙት ወንጀል በሃላፊነት ከመጠየቅ አያማልጡም።

በተቃራኒው ሀገራችን ወደ አለመረጋጋትና በአመፀ ከመታመሷ በፊት የአዲሲቱ ኢትዮጵያ የትብብር ንቅናቄ /አኢትን/ በኢትዮጵያውያን እህቶችና ወንድሞች መካከል እርቀ ሰላም እንዲወርድ አበክሮ ይሰራል። ሂደቱም እያንዳንዳችን ለመገናኘት የምንፈላለግበት ወቅት ነው መደረሱንም አበክረን መግለጽ እንፈልጋለን። በቅርቡ በአሜሪካ ከተማ ዋሽንግተን ዲሲ በኢትዮጵያና በአፍሪካ የዘር ማጥፋትንና አባገነንነትን የተቃወመ ሰላማዊ ሰልፍ ላይ የአኢትን አባላት ተገኝተን ነበር።

በዚህ ወቅት የምንጓዝበት ታክሲ ነጅ ከትግራይ የመጣና የሕወሃት ቀደምት አባል እንደነበርና ድርጅቱ የተነሳለትን አላማ የሰልጥና ታክቲኩም ስላልጣመው ትቶ መውጣቱን ነገረን። አሁን ሌሎች ኢትዮጵያውያን ጋር እንደማይገናኝ እራሱን አግልሎ እንደሚኖር፤ ሆኖም ግን ሀገሩን ወዳድ መሆኑንና በተፈጸመው እንደሚጸጸት ሳይደብቅ አብራራልን። ባደረግነውም አጭር ወይይት የመርህ ሰው መሆኑና ግልጽ ሀሳብ ያለው ሁኖ ነው የተረዳነው፤ በመጨረሻም በሰልፍ እንዲሳተፍ ጋበዝነው ቤተሰቦቹን ይዞ ተገኘ።

ሌላው ከትግራይ የመጣች ሴት የነገረችን ታሪክ ባጭሩ እነሆ፤ “ትግራይ በመወለዱ ብቻ በደርግ ዘመን ገንጣይ ተብሎ መገለል ደርሶብኝ ነበር። አሁን ደግሞ ህወሃት የደርግ አቀንቃኝ ይለኛል። ይህ አይነት ጥላቻ በደርግ እንደነበረው አዙሪት ውስጥ ነው ያለው ደርግ በጣም የጀርባ ውጋት ነበር በትግራዎች ላይ ጥላቻ ነበረው። በወያኔና በትግራይ መካከል ልዩነት ሳያደርጉ፤ አሁንም ወያኔ ከነገሰ በኋላ ተመሳሳይ ነው፤ አማራን እንድንጠላ ይሰብኩናል። አማራዎች ስልጣንና ሀብት በአንድ ላይ ይዘው ይጨቁኑን እንደነበር በየቀኑ በፀረ-አማራ ቅስቀሳ አምርአችን አበላሽተውታል።”

“ወያኔ ስልጣን በጨበጠ ወቅት ሁላችንም ትግሬዎች ከእርሱ ጎን እንድንሰለፍ ጠብቀው ነበር። ይህን ያላደረጉ “የውጭ” ተብለን እንመደባለን። የመጀመሪያው የወያኔ ጥቃት ስለባ ግን የትግራይ ህዝብ ነው። ህወሀትን ባለመደገፍ የተገደለ፤ የተገረፈና የተጋዘ የትግራይ ተወላጅ ነው። ህወሃት ስልጣን ሲይዝ ከእርሱ ጋር መሰራት ቀጥቶ ነበር። ነገር ግን በህግ አይን ስመዝነው ሚዛን ሊደፉ አልቻለም በተጨማሪ ድርጅቱ እኔን “ጥሩ ትግሬ” አይደለችም ወደማለት መሸጋገራቸውን ተረዳሁ። በዚህ የተነሳ ሀገሩን ትቼ ወጣሁ። አሁን ሌሎች ኢትዮጵያውያን ጋር ችግር የለብኝም፤ ሲያገኙኝ ቆም ብለው ያወሩኛል፤ ያጫውቱኛል። ትግሬዎች ይህ መንግስት ለትግራይ መጥፎ መሆኑን ያውቃሉ። ብዙዎች ምርጫውንና የብርቱካንን መታሰር አውግዘዋል። ጥሩ ሰላም ፈላጊና ኢትዮጵያ ነጻነት እንዲኖር የሚፈልጉ ትግሬዎች ቁጥር የትቶ ለሌ ነው። በኢትዮጵያም ነጻነት እንዲኖር የሚፈልጉ የአኢትን ከወያኔና ከትግራይ ደጋፊ የለውም ብለው እንዳይገምቱ ። ንቅናቄው ከሁሉም ህብረተሰብ ድጋፍ አለው። የእናንተ መልክት “ሁላችንም ነጻ ካልወጣን ማናችንም ነጻ አይደለንም” የሚለው መርህ ወያኔን ጨምሮ ሁሉንም ኢትዮጵያውያን የሚያደርስ ነው። ምክንያቱም የወያኔ ደጋፊዎች ነጻ አይደሉም “ከብሄረሰብ በፊት ሰብአዊነት” ይህም ለእኛ ለትግሬዎችና

ወያኔም ሰው በመሆኑ ይደርሰዋል። ለኢትዮጵያዊያን ንገሯቸው ትግራዎችን በመደዳ ከወያኔ ጋር መፈረጅ የትግራይ ተወላጆችን ከወያኔ ጋር ይበልጥ ሙጥኝ እንዲሉ ያድረጋል እንጂ ኢትዮጵያን አይጠቅምም ምክንያቱም ትግራዎች የመውጫ በር ይዘጋባቸዋል።

ትግራዎችን በስርአት ቅረቧቸው በአስፈላጊው ሁኔታ ከእኛ ጋር አብረው እንዲሰሩ ተቋቋሟቸው የአኢትን መርህ በሁሉም ኢትዮጵያን እንዲደርሳቸው ትኩረት ሊደረግ ይገባል። አገዛዙን ሙጥኝ ብሎ የያዘውን አስተሳሰብ መፈረካከስ ከተፈለገ ይህ ዋናው ብልሃት ነው። በእርግጥ የተሻለች ኢትዮጵያን ለማየት የምንሻ ከሆነ ይህ መርህ በተገቢው ሊተኮርበት ይገባል”

ስትል ነበር አስተያየቷን የሰጠችን። ልክ እንደዚህ ሴት አቶ ስዬ አብርሃ የብሄረሰቡ አባላት መካከል አንዳንዶች ከፍተኛ ግፊት የሚያደርጉባቸው አሉ። ለአብነት ያህል መንግስት በሚመራው የዋልታ ኢንፎርሜሽን ወይብ ሳይት ተጽፎ ለአንባቢ በግልጽ የወጣውን እንመልከት “ኩሩው የትግራይ ልጅ ስዬ አብርሃ ለምንድን ነው ትግራይ በቀል ከሆነው አረና ላይ ፊቱን ያዘረው እና በ1997 ዓ.ም ምርጫ በትግራዎች ላይ ከዘመተ ድርጅት ጋር መቀላቀሉ?” የሚለውን ተመልከቱ። በትግራዎች መካከል ይህ አይነት ስሜት እንዲኖር መደረጉ የእርሰዎ የተግባር ውጤት ነው። ይህ ሁሉ ሁኖ እርሰዎና የእርሰዎ ጋሻ ጃግሬዎች አይደላችሁም። በትግራይ በቀሉ አረና ትግራይ ላይ ፊታችሁን ያዘራችሁት? ለተፈጠረውም ጥላቻ ቢሆን ተጠያቂው እርሰዎ ነዎት። ከላይ ሀሳቧን የገልጸችው ሴት አይነት ብዙ ታሪካቸውን ያልዘረዘርነው የእርሰዎ ስልጣን መቆናጠጫ ነበሩ። ስዬ አብርሃ ፈለግና እርምጃ ተከትለው በርካታ የትግራይ ተወላጆች አዲሲቱን ኢትዮጵያ ወደ መገንባት “ጎራ” እንደሚቀላቀሉ እና ለአገዛዘዎ ትልቅ ስጋት እንደሚፈጥር ይተወቃል። የትግራይ ህዝብ ወንድሞቻችንና እህቶቻችን ናቸው። እናም የንቅናቄአችን አባላት ትልቁ ትኩረታችን የእርሰዎ አመራር የፈጠረውን የጥላቻ መንፈስ በማስወገድ በሁሉም የሀገሪቱ ህብረተሰብ መካከል እርቀ ሰላም እንዲወርድ መጣር ነው። ወያኔ በሚቆጣጠረው የአንድ ፓርቲ መንግሥት የተፈጠረውን የጥላቻና የጎሳ ውዝግብ አብዛኛው የትግራይ ተወላጅ አይደግፈውም ። እርሰዎም ሆኑ በእርሰዎ ዙሪያ ያሉ ሁሉ ይህንን ቆራጥ አቋም እንድትወስዱ እንጠይቃለን?

ጠቅላይ ሚኒስትር

በእኛ በኩል አሁን እየነገዱ ያሉበትን የአሰራር ጎዳና ይቀይራሉ የሚል ምክንያት የለንም። ነገር ግን ሁሉ እርምጃዎ ለራሰዎ ሕልውና እና ጥቅም ብቻ ነው ሁኖም ይህ ጉዞ ግን በረጅሙ ሲመዘን ትግራይን ጨምሮ ለኢትዮጵያ ህዝብ በጣም ግልጽ የሆነ አደጋ አለበት። በመሆኑም ይበልጥ ግልጽ ለመሆን እኛ የአኢትን አባላት ስለእርሰዎና አገዛዝዎ ብዙ አፍራሽ ነገር እንላለን ይህን ስንገልጽ በዚህ ደብዳቤ ብቻ አይደለም በጽሁፍ፣ በንግግር፣ በደብዳቤዎች፣ በሰላማዊ ሰልፎች እንደዚሁም ወስጥ ለውስጥ ከኢትዮጵያዊያንና ከውጭ ሰዎችና ድርጅቶች ማለት ከአለማዎቹ የወንጀለኞች ችሎት፣ ከአሜሪካ ምክር ቤት፣ ከእንግሊዝ ፓርላማ፣ ከየሀገሪቱ ውጭ ጉዳይ ሚኒስትሮችና የመንግስታት ባለስልጣናት፣ ወሳኝ የፖሊሲ ሰጭዎች እና ከመገናኛ ብዙሀን ጋር እንጸጸፋለን። ይህን ስናከናውን ግን በመረጃ ላይ ተመስርተን መሆኑን ልናረጋግጥለዎ እንወዳለን። በማንኛውም ጉዳይ ስህተት ከተገኘብን ይቅርታ እየጠየቅን ለማረም ዝግጁ መሆናችንን እናረጋግጣለን ።

ጠቅላይ ሚኒስትር

እንደሚያውቁት የአዲሲቱ ኢትዮጵያ የትብብር ንቅናቄ /አኢትን/ የተቃዋሚ ቡድን አይደለም። በአንጻሩ መንግስተዎ በህዝቡ ላይ የሚያደርስበትን የመብት ጥሰት መከላከልና ማጋለጥ፣ ስህተት የፈጸሙ እንዲታረሙ፣ የማይታረሙ ከሆኑ በህግ እንዲጠየቁ የማድረግ ሂደት ተግባራዊ እንዲሆን መስራት ነው። ስለሆነም ዋናው ግባችን የእርሰዎን ስልጣን መንጠቅ አይደለም። ነገር ግን ከሰብአዊ መብት ጥሰት፣ ከአምባገነን አሰራር፣ ከጎሳ ጥላቻ አገዛዘዎ እንዲታርም እውነታውን ለህዝብ ማሳየት ነው። አገዛዘዎ የዘር ማጥፋት አካሂዷል፣ በሰብአዊነት ላይ ወንጀል ፈጽሟል፣ አሁንም እንደቀጠለው። በመከላከያ ጦሩ በታህሳስ ወር 1996 በአኝዋክ ላይ የተጀመረው ዘር ማጥፋት ያባራው ሰራዊቱ ፊቱን ወደ አጋዴንና ሰማሊያ ሲያዞር ነው። እርሰዎ በሚጋባ እንደሚያውቁት በፌዴራሉ የአካባቢ ጉዳዮች መስሪያ ቤት አዝማችነት በአኝዋክ፣ በአጋዴን፣ በአፋር፣ በኦሮሚያ ከዚህም በተጨማሪ በብዙ የሀገሪቱ ክፍሎች ይህንን ጥፋት ያስፈጸሙት አገዛዝወን ስለተቃወሙ ብቻ ነው። አኝዋክን በተመለከተ ዘመቻው የነዳጅ ዘይት ሀብት ጥቅም የጨመረ ነው። ልክ የአጋዴን ነዳጅና ዘይት ፍለጋ አይነት ማለት ነው። ብዙ ኢትዮጵያዊያን በነዳጅ ፍለጋው ተቃውሞ የላቸውም ነገር ግን የአካባቢው ነዋሪዎችን የደህንነት ዋስትና ያስጠበቀና በሀብቱም ተገቢ የሆነ ተጠቃሚነትን ሚዛን ውስጥ ያስገባ ተግባርና ውል እንዲኖር ያስፈልጋል። ጉዳዩ ግን ይህ አይደለም

የእኛ ስጋት የእርሰዎ አመራር “ካገኘሁት ምንም ይሁን” የሚል ለእርሰዎ ጠቀሜታ ብቻ በሚያመች መንገድ በመላ ሀገሪቱ የዘረጋው የሀብት ማጋበስ ስምምነት ነው።

ጠቅላይ ሚኒስትር! በኢትዮጵያ ታሪክ ውስጥ ታይቶ በማይታወቅ መልኩ ከቀደምት መሪዎች በተለየ የኢትዮጵያን ብሄራዊ ደህንነት ጣሱ በተቃራኒው የእርሰዎ የሀገር ክህደት እውነተኛው የኢትዮጵያ ልጆች ሀገራቸውን አመራር ሲይዙ ሀቁ ይወጣል። ሆኖም ከብዙ አመት የማፍረስ ተግባር በኃላ መልሶ መገንባት ቀላል ሥራ እንደማይሆን ግልጽ ነው። ጊዜው እየቀደመ በመሆኑ የእርሰዎን የየቀን ማፍረስ ተግባር እየተመለከተ ማን አርፎ ይቀመጣል? እኛ የአኢትን አባላት ይህን የምንለው ለሽዎች ብቻ ወክለን አይደለም። በሚሊዮን ለሚቆጠሩ በዚህ መርህ የሚያምኑትን የወከለ ነው። ብዙዎችም የዚህ ሀሳብ ተጋሪዎች በሀገር ቤት ውስጥ ናቸው። ያሉት በአገዛዝዎ ዙሪያ በሚኒስትሮች ምክር ቤት ሳይቀር ንቅናቄአችን ከፍተኛ ደጋፊዎች አሉት። የንቅናቄው አመሰራረትም መላው ኢትዮጵያ በሚወክሉ ወገኖች ነው የተዋቀረው። ለእኛ በሀገራችን ያለው ልዩነት ሀብተኛን ነው። የኢትዮጵያ ማህበረሰብ በተፈጥሮ ተጠብቀው የኖሩ እንጂ እርሰዎ እንዳሉት የትግራይ ብሄረሰብ ብቻ “ወርቅ” እና “የተመረጠው” ነው። ከሚሉት አባባልዎ በተቃራኒው የቆመ እምነት ነው። እርሰዎ ተሳስተዋል በአምላክ አይን ሁላችንም “ወርቆች” እና “ የተመረጥን” ነን። ቢያንስ ይህን እንዳይረሱ።

ጠቅላይ ሚኒስትር

ምንም ነገር ቢሰሩም እርሰዎንና የከበቡዎትን ሰዎች የምናየው ሁላችሁም አምላክ በአምሳሉ በቀዳሚ ከፈጠራቸው ሰብአዊ ፍጥሮች ጨምረን ነው። እንደ ኢትዮጵያ ያለ 80 ሚሊዮን ህዝብ መሪ በመሆኑም ይህ ምርጫ በህዝቡ ላይ ታላቅ ተጽእኖ አለው። ብቸኛው የችግር መፍትሄ ጥሩ የሆነ ውሳኔ መስጠት ብቻ ነው። ይህ ምርጫ ለሀገሩቱም ጭምር ጠቃሚ ነው። ብለን እናምናለን ይህን ሀሳብ ቢረዱት በጣም ጥሩ ነው። ነገር ግን አሁን ባለው ሕግ ተብዬ ይዞታ አይነዎን ጨፍነው ከቀጠሉ ከባድ ስህተት ነው። በጣም ከመዘግየቱ በፊት ለኢትዮጵያ የሚያደርጉትን ጥሩ ነገር ያሰላሰሉ ያስቡበት አሁን ባለው ለመቀጠል ከፈለጉ የራሳችን እርምጃ በኢትዮጵያ የፍትህ ስርአት ወይም በአለማዊና ወንጀለኞች ችሎት አማካኝነት ከህግ ፊት ቀርበው እንዲዳኙ ለማስቻል ትግላችን ይቀጥላል። በኮፐርፕራሽን አሁንም አርማችን አንስተን እንጠብቀውታለን፤ ኢትዮጵያዊያንን በጋዜጣዊ መግለጫ እንዲጋፈጧቸው እየጋበዝን ግብዛችን ለእርሰዎ እንጂ ለወኪሉም አለመሆኑንም ይረዱልን።

አቶ ጠቅላይ ሚኒስትር

የማይታሰበውን ይሰሩ ህዝቡ በእርሰዎ ተማሯል። ምሬቱም ከበቂ በላይ ነው። ለሁሉም ጥቅም ሲባል የእርሰዎ እርምጃ ለውጥ ያመጣል። ለቀደምት የአስፈሰፉትንም ሳይቀር ያቀዘቅዛል። ብዙ ነገር ሲሰሩ ይችላሉ ነገር ግን አሁንም እንደሚጠበቀው የኢትዮጵያን ህዝብ በኃይል መግዛት ከመረጡ ከገጠመዎት ችግር መውጫ እንደሌለዎ ይወቁ። ኢትዮጵያውያንም ለፈጸሙት ወንጀል ተጠያቂ ያደርጉዎታል። በእርሰዎ ዙሪያ ያሉና ለኢትዮጵያ ውድቀት አስተዋጾ ያደረጉ በነቁስ ተለይተው ይታወቃሉ በህግ ፊትም ተጠያቂ ይሆናሉ። ነገር ግን ያተረፉት መጥፎ ስምና ዝና ለመቀየር የሚከተሉትን እርምጃ እንዲወስዱ ሀሳብ እናቀርባለን፤

1. ወ/ት ብርቱካን ሚዴቅሳን እና በአስር ሺህ የሚቆጠሩ የፖለቲካ አስረኞችን እንዲፈቱ፤
2. ነጻና ገለልተኛ የምርጫ አስፈጻሚ በሀገሪቱ እንዲቋቋም፤
3. ሕዝቡን የሚጨቁኑበትን ኃይል ተጠቅመው የፖለቲካውን የተሳትፎ ደረጃ ለማስፋት እርምጃ እንዲወስዱ፤
4. ነጻ የመገናኛ ብዙሀን እንዲኖር እንዲፈቅዱ፤
5. ስልጣን በፈቃደዎ ያስረክቡ፤
6. አግባብ የሆነ ነጻና ግልጽ ምርጫ እንዲካሄድ ተጨባጭ እርምጃ ይውሰዱ፤
7. የሕግ ስርአቱን መቆጣጠሩን ያቁሙ! የፍርድ ቤቶችን ነጻነት ያከብሩ፤
8. የወታደራዊና የደህንነት ተቋማቱ አሰራር መርህ በብቃት ላይ የተመሰረተ እንዲሆን፤ በተጨማሪ ተቋማቱ ለሁሉም ብሄረሰቦች ከፍተኛ ሃላፊነትን ጨምሮ ያሉ ቦታዎች ከፍት እንዲሆኑ፤

9. ሰብአዊ መብትን መጣስ ያቁሙ ወንጀለኞችንም ለፍርድ ያቅርቡ፤
10. እውነቱን ተናግረው የኢትዮጵያን ህዝብ ይቅርታ ይጠይቁ፤
11. ብሄራዊ እርቀ ሰላም እንዲወርድ ሁኔታዎችን እንዲያመቻቹ እንጠይቃለን፤

ጠቅላይ ሚኒስትር

በአህጉራችን ታሪክ ሲጀምሩ በተሳሳተ ጎዳና የተጓዙ ሲጨርሱ ግን በመልካም ያጠናቀቁ የመጀመሪያው አፍሪካዊ መሪ ለመባል የሚያስችልን መሰረታዊ ለውጥ ያለው ሥራ ላይ እንዲያተኩሩ፤ ይህን መሰል እድል አሁን ካመለጠዎ ግን ምን ጊዜም ቢሆን አያገኙትም በመሆኑም ያለፈ ጉድፍ ማራገፊያው ወቅትና ለኢትዮጵያ የወደፊት የተሻለ ግንባታ እራሰዎትን የሚያቀርቡበት አጋጣሚ ይህ ወቅት ነው። መልዎትን እንጠብቃለን።

ከሰላምታ ጋር

የአኢትን ሥራ አስፈጻሚ አባላት  
ለማነጋገር አባንግ ሜቶ የሰራ አስፈጻሚ ሰብሳቢን ያነጋግሩ

PO Box.50561  
Arlington. VA 22205  
Email: obang@solidaritymovement.org  
[www.solidaritymovement.org](http://www.solidaritymovement.org)

ይህ ደብዳቤ ከዚህ በታች ለተዘረዘሩት ሁሉ ግልጭ ተልኳል፤

- ለፕሬዚዳንት ባራክ ኦባማ
- ለምክትል ፕሬዚዳንት ጆሴፍ ባይደን
- ለውጭ ጉዳይ ሚኒስትር ሄለሪ ክሊንተን
- ለመከላከያ ሚኒስትር ሮበርት ጌት
- ለብሄራዊ ደህንነት አማካሪ ጆንራል ጆምስ ጆን
- ለምክር ቤት አባልና የህግ መወሰኛው ምክር ቤት የውጭ ጉዳይ ሊቀመንበር ጆን ኬሪ
- ለምክር ቤትና የህግ መወሰኛው የውጭ ኮሚቴ አባል ሪቻርድ ሉገር
- ለምክር ቤት አባልና የአፍሪካ ጉዳዮች ሊቀመንበር ሩዜል ፊንጎልድ
- ለምክር ቤት አባልና ለውጭ ጉዳይ መምሪያ ሊቀመንበር ፓትሪክ ሌሂ
- ለምክር ቤት አባልና በውጭ ግንኙነት የአለማቀፍ ልማት ሊቀመንበር ሮበርት መነንደዝ
- ለተወካዮች ምህር ቤት አባልና ለአፍሪካ አህጉር የጤና ንዑስ ኮሚቴ ሊቀመንበር ዶናል በይን
- ለካናዳ የውጭ ጉዳይ ሚኒስትር ሌወራንስ ካኖን
- ለእንግሊዝ የውጭ የጋራ ጉዳዮች ሚኒስትር ዴቪድ ሚሊባንድ
- ለጀርመን ውጭ ጉዳይ ሚኒስትር ጉይዶ ዌስተርዌል
- ለፈረንሳይ የውጭ ጉዳይ ሚኒስትር በርናርድ ኮቸር
- ለሲዊድን ውጭ ጉዳይ ሚኒስትር ካርል ቢልድት
- ለጃፓን ውጭ ጉዳይ ሚኒስትር ካሱያ አካዳ
- ለአውሮፓ ህብረት የውጭ ጉዳይ ኮሚቴ ሊቀመንበር ገብሬል አልበርቲኒ
- በአለም ለሚገኙ የኢትዮጵያ ኤምባሲዎች ሁሉ
- ተቀማጭነታቸው በአዲስ አበባ ለሆኑ ላጋሽ ሀገራት ኤምባሲዎች
- ለዋና ዋና የመገናኛ ብዙሀን.

[www.ethiomeia.com](http://www.ethiomeia.com) – a site of alternative news and views.